

ते ते दिविदिगागताः सुकृतिनस्तासां

दिदृक्षार्त्तयः ।

आरामस्य त एव नन्दनवनश्रीणां तिरस्कारिणः
सन्ध्याखेव महाप्रभुं वत विना श्रूयानि मन्या-
महे ॥”

इति चैतन्यचन्द्रोदयनाटकम् ॥

महाप्रलयः, पुं, (महाप्रसादौ प्रलयो जगता-
मवसानश्चेति ।) त्रिलोकनाशः । तत्पर्यायः ।
संहारः २ । इति हलायुधः ॥ तस्य विवरणं
यथा,—

श्रीमार्कण्डेय उवाच ।

“नन्वन्तरं मनोः कालो यावत् पालयते प्रजाः ।
एको मनुः स कालस्तु मन्वन्तरमिति श्रुतम् ।
तदेकसप्ततियुगेर्देवानामिह जायते ।
तैश्चतुर्दशभिः कल्पो दिनमेकान् वेधसः ॥
दिनान्ति वेधसो जाते सुषुप्ता तस्य जायते ।
योगनिद्रा महाभाया समायाति पितामहम् ॥
नाभिपद्मं प्रविश्याथ विष्णोरमिततैजसः ।
सुखं स शेते भगवान् ब्रह्मा लोकपितामहः ॥
ततो विष्णुः स्वयं भूत्वा रुद्ररूपी जगद्देवः ।
पूर्ववन्नाशयामास स सर्वं भुवनत्रयम् ॥
वायुना वह्निना सर्वं दाहयामास वै यथा ।
महाप्रलयकालेषु तथा सर्वं जगत्त्रयम् ॥
जगं यान्ति प्रतापता महालोकनिवासिनः ।
त्रैलोक्यं दाहयामास पीडिता दारुणाग्निना ॥
ततः कालान्तर्कालेनैवैनावर्गैर्महाखलैः ।
समुत्पाद्य महादृष्टिमापूय भुवनत्रयम् ॥
चलत्तरङ्गैस्त्रयोविधैराधुवस्थानसज्जतैः ।
निधाय जठरे लोकानिमास्त्रिणं स जगद्देवः ॥
नागपर्यङ्कशयने शेते स परमेश्वरः ।
श्रयानं नाभिकमले ब्रह्माणं स जगत्प्रभुः ॥
संस्थाप्य त्रीणिमात्राकान् दग्ध्वा दग्ध्वा श्रिया
सह ।

शेते स भोगिश्रयार्थां ब्रह्मा नारायणात्मकः ॥
योगनिद्रावशं यातस्त्रैलोक्यवासवृद्धितः ॥
त्रैलोक्यमखिलं दग्धं यदा कालाग्निना तदा ।
अनन्तः पृथिवीं त्वक्ता विष्णोरन्तिकमागतः ॥
तेन त्वक्ता तु पृथिवी क्षणमात्रादधो गता ।
पतित्वा कूर्मपृष्ठे तु विशीर्णव तदाभवत् ॥
कूर्मोऽपि महतो यत्नाच्चलन्तीं पृथिवीं जले ।
ब्रह्माणं पद्मिराज्यं पृष्ठे दधे धरां तदा ॥
ब्रह्माण्डखण्डसंयोगाच्चूर्णिता पृथिवी भवेत् ।
इति तां परिजयाच्च कूर्मरूपी जगद्देवः ॥
चलन्त्रलौघसंसर्गाच्चलन्त्या धरया तदा ।
कूर्मपृष्ठं बहुतरैर्वरुणैर्विततीकृतम् ॥
अनन्तस्तत्र गत्वा तु यच्च क्षीरोदसागरः ।
तत्र स्वयं श्रिया युक्तं सुषुप्तं जगद्देवम् ॥
फणया मध्यया दधे त्रैलोक्यवासवृद्धितम् ।
पूर्वं फणं वितथोर्ध्वं पद्मं कृत्वा महाबलः ॥
विष्णुमाच्छादयामास शेषाखः परमेश्वरः ॥
तस्योपधानमकरोदनन्तो दक्षिणां फणाम् ।
उत्तरां पादयोक्ते उपधानं महाबलः ॥

तालवृत्तं तदा चक्रे स शेषः पश्चिमां फणाम् ।
स्वयन्तु वीजयामास शेषरूपी जगद्देवम् ॥
शङ्खं चक्रं नन्दकासिमिश्रधीं हे महाबलः ।
शेषानयाथ फणया स दधे गरुडं तदा ॥
गदां पद्मञ्च शार्ङ्गञ्च तथैव विविधाधुधम् ।
यानि चान्यानि तस्यासन्नामेत्या फणया दधौ ॥
एवं कृत्वा स्वकं कार्यं श्रयनीयं तदा हरेः ।
पृथ्वीमधरकायेन मयामाक्रम्य चाम्भसि ॥
त्रैलोक्यत्रयसहितं सलक्ष्मीकं जगद्देवम् ।
सोपासङ्गजगद्बीजं जगत्कारणकारणम् ॥
निव्यानन्दं वेदमयं ब्रह्मण्यं परमेश्वरम् ।
जगत्कारणकर्तारं जगत्कारणकारणम् ॥
भूतभयभयनाथं परापरपतिं हरिम् ।
दधार शिरसानन्तः स्वयमेव स्वकां तनूम् ॥
एवं ब्रह्मदिनस्यैव प्रमाणेन निशां हरिः ।
सन्ध्याञ्च समधिप्राप्य शेते नारायणोऽयम् ॥
यस्मादयन्तु प्रलयो ब्रह्मणः स्याद्दिने दिने ।
तस्माद्देवन्दिनमिति स्थापयन्ति पुराविदः ॥
अतीतायां निशायास्तु ब्रह्मा लोकपितामहः ।
त्वक्ता निद्रां समुत्तस्थौ स पुनः दृष्टये त्विह ॥”
इति कालिकापुराणे २७ अध्यायः ॥
न्यायमते अन्यभावानधिकरणकालः । स च
चरमार्थस्वरूपः ॥

महाप्रसादः, पुं, (महाप्रसादौ प्रसादश्चेति ।)
विष्णुर्देवादिः । यथा,—
“पादोदकञ्च निर्माणां नैवेद्यञ्च विशेषतः ।
महाप्रसाद इत्युक्ता याज्ञं विष्णोः प्रयत्नतः ॥”
इत्येकादशोत्पत्तवृत्तमनुसृतवचनम् ॥
श्रीजगन्नाथस्य महाप्रसादमाहात्म्यं जगन्नाथ-
शब्दे द्रष्टव्यम् ॥ अतिशयप्रसन्नता च ॥ (महान्
प्रसादोऽस्य । शिवः । यथा, महाभारते १३।
१७ । १३६ ।
“महाप्रसादो देवमनः श्रुत्वा श्वेतपिङ्गलः ॥”)
महाप्रस्थानगमनं, स्त्री, (प्रस्थीयते अस्मिन्निति ।
प्र + स्था + ल्युट् । महत् प्रस्थानं महापथः ।
तत्र गमनम् ।) महापथगमनम् । तत्तु मरणो-
द्देशेन हिमालयपर्यन्तप्रयाणम् । तच्च कलौ
निषिद्धम् । यथा, दृष्टन्नारदीये ।
“समुद्रयात्रास्त्रीकारः कमण्डलुविधारणम् ।
दिजानामसवर्णासु कन्यासपयमस्तथा ॥
देवरेण सुतोत्पत्तिर्मधुपर्कं प्रशोर्ध्वः ।
मांसादनं तथा आर्द्धं वानप्रस्थाश्रमस्तथा ॥
दत्तायाश्चैव कन्यायाः पुनर्दानं वरस्य च ।
दीर्घकालं ब्रह्मचर्यं नरमेधाश्वमेधकौ ॥
महाप्रस्थानगमनं गोमेधश्च तथा मखम् ।
इमान् धर्मान् कलियुगे वर्ण्यानाहुर्मनी-
विशः ॥”

इत्युक्ताहृतत्वम् ॥

महाप्राणः, पुं, (महान्तो दीर्घकालस्थायिनः
प्राणा यस्य सः ।) द्रोणकाकः । इति राज-
निर्घण्टः ॥ वर्णविशेषः । स च । ख च कृ भ ङ
ट थ ध फ भ श ष स ह रूपः । यथा,—

“वर्गाणां प्रथमलतीयपञ्चमाः प्रथमलतीययमौ
य र ल वाञ्छाख्यप्राणाः । अन्ये महाप्राणा
इत्यर्थः ॥” इति सिद्धान्तकौमुदी ॥ (महाबले,
त्रि । यथा, श्रीमद्भागवते । ६ । ११ । ६ ।
“एवं सुरगणान् क्रुद्धो भीषयन् वपुषा रिपून् ।
अनदत्तं सुमहाप्राणो येन लोका विचेतसः ॥”)
महाफलः, पुं, (महत् पूजादौ प्रशस्तं पूज्यं वा
फलमस्य ।) विश्ववृक्षः । इति रत्नमाला ॥
(महच्च तत् फलश्चेति ।) दृष्टवृक्षे, स्त्री । (यथा,
मनौ । ३ । १२८ ।
“श्रीत्रियायैव देयानि ह्यथकथानि दाढभिः ।
अर्हैतमाय विप्राय तस्मै दत्तं महाफलम् ॥”)
महाफला, स्त्री, (महत् फलं आरोग्यादिकं
यस्याः ।) इन्द्रवारुणी । इति जटाधरः ॥
(अस्याः पर्यायो भावप्रकाशस्य पूर्वखण्डे
प्रथमे भागे ।
“ऐन्नीन्द्रवारुणी चित्रा गवाक्षी च गवादनी ।
वारुणी च पराप्युक्ता सा विशाला महाफला ॥
श्वेतपुष्पा न्द्रगाक्षी च न्द्रगोर्वान्द्रगादनी ॥”
राजजम्बूः । तत्पर्यायो यथा, तत्रैव ।
“फलेन्द्राकथितानन्दो राजजम्बूमहाफला ॥”
कटुतुम्बी । तत्पर्यायो यथा, तत्रैव ।
“इक्ष्वाकुः कटुतुम्बी स्यात् सा तुम्बी च महा-
फला ॥”
महाकोशातकी । तत्पर्यायो यथा, तत्रैव ।
“महाकोशातकी प्रोक्ता हस्तिघोषा महा-
फला ।
धामार्गवो घोषकश्च हस्तिपर्यङ्कश्च स्तुतः ॥”)
महाफेणा, स्त्री, (महती फेणा ।) हिक्कीरः ।
इति शब्दचन्द्रिका ॥
महाबलं, स्त्री, (महदतिशयितं बलं सामर्थ्यमस्मात् ।
महत् बलमस्येति वा ।) सौवकम् । इति
हेमचन्द्रः ॥ (तथास्य पर्यायः ।
“नागं महाबलं चीनं पिष्टं योगेष्टसीसकम् ॥”
इति वैद्यकरत्नमालायाम् ॥)
महाबलः, पुं, (महदुत्कृष्टं बलं ऐश्वर्यं यस्य ।)
बुद्धः । इति त्रिकाण्डशेषः ॥ (पिष्टगणविशेषः ।
यथा, मार्कण्डेये । ६६ । ४६ ।
“महान् महात्मा महितो महिमावान् महा-
बलः ।
गङ्गाः पञ्च तथैवेति पिष्टाणां पापनाशनाः ॥”)
वायुः । बलौयसि, त्रि । इति हेमचन्द्रः । ४ ।
१७३ ॥ (यथा, रामायणे । १ । १ । ३४ ।
“निपुण्यमानो रात्र्याय नैच्छन्नायं महाबलः ।
स जगाम वनं वीरो रामपादप्रसादकः ॥”)
महाबला, स्त्री, (महद्बलमस्याः ।) बलामेदः ।
पीतवाञ्छालकः । तत्पर्यायः । अथ्यप्रोक्ता २
अतिबला ३ पीतपुष्पी ४ । इति रत्नमाला ॥
(अस्याः पर्यायो यथा,—
“वात्या वाञ्छालिका वात्या खैव वाञ्छालकापिच ।
महाबला पीतपुष्पा सहदेवो च सा स्मृता ॥”
इति भावप्रकाशस्य पूर्वखण्डे प्रथमे भागे ॥)